

# تاجکستان: حکومت کی اسلام دشمنی

## سمیع الحق شیر پاؤ

تاجکستان سابق سویت یونین سے آزادی حاصل کرنے والا وطنی ایشیا کا سب سے چھوٹا ملک ہے۔ وطنی ایشیا کے جنوب میں واقع یہ ملک ایک لاکھ ۲۳ ہزار مربع کلومیٹر پر محیط ہے۔ اس کی سرحدیں افغانستان، کرغیزستان، ازبکستان اور مشرقی ترکستان (صوبہ سکیانگ) سے ملتی ہیں۔ ۲۰۰۷ء کی مردم شماری کے مطابق یہاں کی آبادی تقریباً ۷۰ لاکھ ہے جن میں ۸۰ فیصد کا تعلق تاجک اور ۱۵ فیصد کا ازبک قوم سے ہے۔ یہاں روی، قرغیزی، ترکمانی، یوکرائی اور کمی دیگر نسلوں کی قومیں بھی آباد ہیں۔ مسلمان آبادی کا تابس ۹۶ فیصد ہے۔ بڑے پیمانے پر روسیوں کی آباد کاری کی وجہ سے مسلمانوں کی تعداد ۸۳ فیصد رہ گئی تھی، لیکن ۱۹۹۲ء اور ۱۹۹۷ء کے عرصے میں جاری خانہ جنگی اور خراب معاشری صورت حال کی وجہ سے روی آبادی کے ساتھ ساتھ بڑی تعداد میں عیسائی اور یہودی نقل مکانی کر گئے۔ ملک میں شرح خواندگی حوصلہ افزایا ہے اور تقریباً ۹۸ فیصد آبادی پڑھنے لکھنے کی صلاحیت رکھتی ہے۔

تاجکستان معاشری اعتبار سے کمزور ملک ہے جس کا سارا دارود مار بیرونی امداد پر ہے۔ ۲۰۰۱ء میں ریڈ کراس نے تاجکستان اور ازبکستان کو قحط زدہ قرار دے کر عالمی برادری سے امداد کا مطالبہ کیا۔ اقوام متحده کی ایک روپرٹ کے مطابق ۲۰۰۲ء کے بعد اس کی معیشت تیزی سے ترقی کر رہی ہے۔ کل رقبے کا ۹۳ فیصد پہاڑی سلسلہ ہے اور صرف پانچ فیصد قابل کاشت ہے جس کی وجہ سے بنیادی اشیاء خوردگی درآمد کرنے پر کیش زر مبالغہ خرچ کرنا پڑتا ہے، جب کہ ملک میں صنعت بھی نہ ہونے کے برابر ہے۔

● تاریخی پس منظر: وسطی ایشیا کا یہ علاقہ مشہور مسلمان فاتح قتبہ بن مسلم کے ہاتھوں پہلی صدی ہجری ہی میں اسلام کے نور سے منور ہوا اور مسلسل اسلام ہی نے اس پورے خطے میں حکمرانی کی۔ غزنویوں کے بعد جب مغل حکمرانوں نے زمام حکومت سنہاں تو رفتہ رفتہ ان کی گرفت اس علاقے پر کمزور پڑ گئی اور بالآخر ۱۹۱۴ء کے اشتراکی انقلاب کے بعد کیونٹ روں نے یہاں پر اپنا قبضہ جمالیا۔ ۱۹۲۹ء میں تا جکستان سابق سویت یونین کے ایک ماختہ ریاست کے طور پر شامل کر لیا گیا اور تقریباً ۲۰ سال اس کے زیر تسلط رہا۔ دسمبر ۱۹۹۱ء میں اشتراکی روں ٹوٹا تو تا جکستان نے بھی علیحدگی کا اعلان کر دیا۔

آزادی کے بعد حزب نہضت اسلامی نے اپنی حلیف جماعتوں کے ساتھ مل کر انتخابات میں کامیابی حاصل کی لیکن باسیں بازو کی جماعتوں پر مشتمل اپوزیشن نے روں اور اوزبکستان کے ایما پر ملک میں پر تشدید مظاہروں کا آغاز کیا۔ حزب نہضت نے ملک کو تباہی سے بچانے کے لیے قومی حکومت تشکیل دینے کی دعوت دی اور حکومت اپوزیشن کے سپرد کر دی۔ سابق کیونٹ حکمرانوں کے ساتھی صدر امام علی رحمانوف نے حکومت سنہا لئے ہی اسلام پسندوں کے خلاف کریک ڈاؤن شروع کر دیا، جس کے نتیجے میں پر تشدید مظاہرے شروع ہوئے جو بالآخر خانہ جنگی کی شکل اختیار کر گئے۔

● حزب نہضت اسلامی: استاد سید عبداللہ نوری نے شاعر مشرق علامہ محمد اقبال کے اشعار اور مولانا مودودیؒ کی تحریروں سے متاثر ہو کر ۱۹۷۳ء میں ”مسلم نوجوانوں کی بیداری“ کے نام سے ایک تنظیم بنائی۔ اس کا ہدف معاشرے کی اصلاح اور مسلمانوں کے درمیان پہلیائے ہوئے غلط عقائد کے خلاف جدو جہد تھا۔ تاہم، کچھ ہی عرصے بعد نوجوانوں کی اس تنظیم نے اپنا دائرہ کار وسیع کرتے ہوئے سیاسی تحریک کی شکل اختیار کر لی، جس نے آگے جا کر تا جکستان کی آزادی میں اہم کردار ادا کیا۔ سیاسی جدو جہد شروع کرتے ہی روں کی خفیہ ایجننسی کے جی بی نے تحریک کے خلاف کارروائی شروع کی۔ متعدد بار تحریک کے روح رواں سید عبداللہ نوری کو ساتھیوں سمیت گرفتار کیا گیا۔ ایک مرتبہ بخت سردی کے موسم میں انھیں شاگردوں سمیت سائیبریا کے قید خانے میں بند کر دیا گیا۔ جون ۱۹۸۶ء میں تنظیم کا نام تبدیل کر کے ”حزب نہضت اسلامی تا جکستان“ رکھ دیا گیا۔

● خانہ جنگی: مئی ۱۹۹۲ء میں ماسکونواز حکومت نے معاهدے کی خلاف ورزی کرتے

ہوئے نہ صرف حزب اختلاف کو شامل حکومت نہ کیا بلکہ ان کے خلاف سخت انتقامی کا رروائیاں شروع کر دیں، جس کی وجہ سے حالات کشیدہ ہو گئے اور حکومت اور حزب اختلاف ایک دوسرے کے خلاف صفائی آرا ہو گئے۔ یہ سلسلہ ۱۹۹۷ء تک جاری رہا۔ کمیونٹیٹ حکومت نے روس اور ازبکستان کی مدد سے ایک لاکھ سے زائد افراد کو شہید کیا اور لاکھوں لوگ بے گھر ہو کر افغانستان، کرغیزستان اور روس کی طرف ہجرت کرنے پر مجبوہ ہو گئے۔ سید عبداللہ نوری نے دیگر قائدین کے ساتھ مل کر افغانستان کو اپنی جدوجہد کا مرکز بنایا۔

حزب نہضت کے مجاہدین نے مسلح جدوجہد جاری رکھی اور ملک کے اہم حصوں اور سرکاری عمارتوں پر قبضہ کر لیا۔ مجاہدین کیے بعد دیگر علاقوں فتح کرتے ہوئے دارالحکومت کے قریب پہنچ گئے کہ اس دوران افغانستان کے اندر ورنی حالات خراب ہو گئے، نیزو مطی الیشا میں روس، امریکا اور چین کے مفادات میں بھی تصادم پیدا ہو گیا، چنانچہ حزب نہضت کی قیادت حکومت کے ساتھ مذاکرات کی میز پر بیٹھنے پر مجبوہ ہوئی۔ نہضت اسلامی کے صدر سید عبداللہ نوری کی صدارت میں قائم مصائب کیمیٹی نے حکومت کے ساتھ طویل مذاکرات کیے اور آخر کار ۲۷ جولائی ۱۹۹۷ء کو ماسکو میں حکومت اور اپوزیشن کے مابین امن معابدہ طے پایا۔ یوں یہ طویل خانہ جنگی اختتام کو پہنچی۔ امن معابدے میں ۳۰ فی صدر سرکاری مناصب اور وزارتیں حزب نہضت کو دیے جانے کا فصلہ ہوا، تاہم یہ وعدہ تاحال پورا نہیں ہوا۔

● سیاسی صورت حال: سابق سوویت یوینین سے آزادی کے بعد جن ہیوں ملک کے صدر منتخب ہوئے، تاہم حالات کی کشیدگی اور امن و امان کی بگزتی صورت حال کی وجہ سے ۲۰۰۳ء میں مستعفی ہوئے اور امام علی رحمانوف ملک کے صدر بن گئے۔ ۱۹۹۹ء میں وہ دوسری مدت کے لیے تاجکستان کے صدر منتخب ہوئے۔ ملکی قانون کے مطابق کوئی شخص تیسرا مرتبہ صدارتی امیدوار نہیں بن سکتا، تاہم رحمانوف کی حکومت نے ۲۰۰۳ء میں دستوری اصلاحات کے نام سے قانون میں کئی تبدیلیاں کیں، جن میں یہ قانون بھی ختم کر دیا گیا۔ چنانچہ ۲۰۰۶ء کے صدارتی انتخابات میں بڑے پیمانے پر دھاندی کر کے وہ تیسرا دفعہ ملک کے صدر بن گئے۔

۲۰۱۰ء کے پارلیمنٹی انتخابات سے پہلے حزب نہضت نے بھر پور انتخابی مہم چلائی اور حکومتی

بدرتین دھاندلي کے باوجود ۶۰ فی صد نشتوں، یعنی ۶۳ نشتوں میں سے ۳۷ پر کامیابی حاصل کی لیکن حکومت نے نتائج تبدیل کرتے ہوئے صرف ۴۰ فی صد نشتوں پر اسلامی پارٹی کی کامیابی کا اعلان کیا۔ انتخابات کے نتائج نے حکومت کو اپنے حقیقی جنم سے آگاہ کر دیا چنانچہ اس نے اسلام پسندوں کے گرد گھیرائیگ کرنے اور ان کے خلاف کارروائیوں میں اضافے کا منصوبہ بنایا۔ لیکن پارٹی قیادت کے مطابق ان کارروائیوں سے جماعت کو مزید تقویت مل رہی ہے۔ نومبر ۲۰۱۳ء میں پھر صدارتی انتخابات ہوں گے۔ حکمران پارٹی نے موجودہ صدر کو ایک مرتبہ پھر میدان میں اٹارنے کا فیصلہ کیا ہے اور تو قع ہے کہ حزب نہضت اسلامی موجودہ صدر امام علی رحمانوف کی موجودگی میں اپنے صدارتی امیدوار کے بجائے، کسی دوسراے امیدوار کی حمایت کا اعلان کرے گی۔

### حکومت کی اسلام دشمن پالیسیاں

تاجستان نے آزادی تو حاصل کر لیکن روی اثر ورسون خ تاحال قائم ہے۔ روں کی کوشش ہے کہ یہاں پر اسلامی شعائر اور قوانین کی جڑیں مضبوط نہ ہوں۔ حکومت کی طرف سے ملک میں اسلامی شعائر کے خاتمے اور اسلام پسندوں کو کچلنے کے لیے پے در پے حملہ روں ہی کے ایما پر ہو رہے ہیں۔

موجودہ حکومت تاجستان کے اسلامی شخص کے خاتمے کی پالیسی پر ایسے کاربند ہے جیسے اس کا اصل ہدف بس یہی کام ہے۔ تمام تعلیمی اداروں اور سرکاری دفاتر میں اسکارف لینے پر مکمل پابندی ہے۔ حکومت کا موقف ہے کہ حجاب ایک خاص نظریے کی عکاسی کرتا ہے جو کہ ملکی قوانین کی خلاف ورزی ہے، حالانکہ ملکی دستور واضح طور پر عوام کو شخصی آزادی کی ہمانت دیتا ہے۔ آئین کے مطابق حکومت کی ذمہ داری ہے کہ لوگوں کی انفرادی آزادی کو تحفظ فراہم کرے۔ حکومت نے اس کے بر عکس کئی اسلامی مراکز، حفظ و تعلیم قرآن کے مدارس، عربی زبان سکھانے والے سینئر اور ۱۹۹۹ء کے بعد قائم کی جانے والی تمام مساجد کو یہ کہہ کرتا لے لگا دیے ہیں کہ یہ غیر قانونی ہیں اور یہاں پر تشدیقی تعلیم دی جاتی ہے۔

امام علی رحمانوف کی حکومت نے دارالحکومت کی مساجد میں لا ڈا اپسیکر کے ذریعے اذان دینے پر بھی پابندی عائد کی ہوئی ہے۔ دارالحکومت کے میر محمد سعید کے مطابق لا ڈا اپسیکر پر اذان کی

وجہ سے دیگر ادیان کے پیر و کار اور قائدین کو اذیت پہنچتی ہے۔ کمیونٹ حکومت نے ایک کا لے قانون کے ذریعے ۱۸ اسال سے کم عمر کے نوجوانوں کی مساجد آمد پر بھی پابندی لگائی ہوئی ہے اور اب صرف عمر سیدہ افراد ہی مساجد میں جا کر نماز پڑھ سکتے ہیں۔ اس قانون کوختی سے نافذ کرنے کے لیے حکومت نے دار الحکومت کی تمام مساجد میں سیکیورٹی کیسرے بھی نصب کر دیے ہیں۔ صرف یہی نہیں بلکہ مساجد کے علاوہ کسی بھی جگہ نماز پڑھنے پر بھی پابندی لگائی گئی ہے۔ چنانچہ اگر راستے میں جاتے ہوئے نماز کے وقت میں کوئی نماز پڑھنا چاہے تو قانون کی خلاف ورزی ہوگی۔

حکومت نے ۲۰ سال سے کم عمر افراد پر داڑھی رکھنے پر بھی پابندی عائد کر دی ہے، جب کہ پہلے سے باریش نوجوانوں کی داڑھیاں زبردستی منڈ وائی گئی ہیں۔ اب یہ خبریں بھی گردش کر رہی ہیں کہ حکومت بچوں کے محمد اور عبداللہ جیسے نام رکھنے پر بھی پابندی کے بارے میں سنجیدگی سے غور کر رہی ہے۔ مسلم ممالک میں دینی تعلیم حاصل کرنے والے تمام طلبہ کے اہل خانہ کو حکمی دی گئی تھی کہ وہ اپنے بچوں کو وطن واپس بلائیں ورنہ ان کے خلاف کارروائی ہوگی۔ چنانچہ پاکستان سمیت تمام عرب ممالک کی دینی جامعات اور مدارس میں پڑھنے والے طلبہ تعلیم ادھوری چھوڑ کر واپس جانے پر مجبور ہو چکے ہیں۔

حکومت نے نہضت اسلامی کی صفوں میں دراڑ ڈالنے کی بھی بہت کوشش کی، لیکن اسے ناکامی ہوئی۔ حالیہ پاریمانی انتخابات میں بڑی تعداد میں لوگوں کے اسلامی رجحان کو دیکھ کر حکومت بہت خوف زدہ ہے اور نہضت اسلامی کو چھوڑنے پر اراکان کو بھاری معاوضہ اور بڑے بڑے پلاٹ دینے کی پیش کش بھی کی گئی لیکن اس میں بھی ناکامی ہوئی۔

تاجکستان میں حق و باطل کا یہ معمر کہ اور کرش مکش جاری ہے۔ یہاں کے نوجوانوں کا جذبہ اور اسلام کے ساتھ گھری وابستگی کو دیکھتے ہوئے یہ یقین سے کہا جاسکتا ہے کہ حکومت کی جانب سے بے شمار رکاوٹوں کے باوجود ان شاء اللہ اسلامی بیداری کی تحریک کامیابی سے ہم کنار ہوگی۔